

Gayatri Mantra

——
ಸಾರ್ಥ ಗಾಯತ್ರೀ ಮಂತ್ರಾರ್ಥಃ

——
Document Information



Text title : sArtha gAyatrI mantra

File name : sArthagAyatrI.itx

Category : deities_misc, stotra, vidyArANya

Location : doc_deities_misc

Author : Sw. Vidyaranya (circa 13 cent. A.D.)

Transliterated by : Sunder Hattangadi

Proofread by : Sunder Hattangadi

Description-comments : Advaita meaning of Gayatri mantra

Latest update : May 4, 2010

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಸಾರ್ಥ ಗಾಯತ್ರೀ ಮಂತ್ರಾರ್ಥಃ



ಅಥ ಸರ್ವದೇವಾತ್ಮನಃ ಸರ್ವಶಕ್ತೇಃ ಸರ್ವಾವಭಾಸಕತೇಜೋಮಯಸ್ಯ
ಪರಮಾತ್ಮನಃ ಸರ್ವಾತ್ಮಕತ್ವದ್ರೋತನಾರ್ಥಂ ಸರ್ವಾತ್ಮಕತ್ವಪ್ರತಿಪಾದಕ-
ಗಾಯತ್ರೀಮಹಾಮಂತ್ರಸ್ಯೋಪಾಸನಪ್ರಕಾರಃ ಪ್ರಕಾಶ್ಯತೇ . ತತ್ರ ಗಾಯತ್ರೀಂ
ಪ್ರಣವಾದಿಸಪ್ತವ್ಯಾಹೃತ್ಯುಪೇತಾಂ ಶಿರಃಸಮೇತಾಂ ಸರ್ವವೇದಸಾರಮಿತಿ
ವದಂತಿ, ಏವಂವಿಶಿಷ್ಟಾ ಗಾಯತ್ರೀ ಪ್ರಾಣಾಯಾಮೈರುಪಾಸ್ಯಾ . ಸಪ್ರಣವ-
ವ್ಯಾಹೃತಿತ್ರಯೋಪೇತಾ ಪ್ರಣವಾಂತಾ ಗಾಯತ್ರೀ ಜಪಾದಿಭಿರುಪಾಸ್ಯಾ .
ತತ್ರ ಶುದ್ಧಗಾಯತ್ರೀ ಪ್ರತ್ಯಗ್ಬ್ರಹ್ಮೈಕ್ಯಬೋಧಿಕಾ . ಧಿಯೋ ಯೋ ನಃ ಪ್ರಚೋದಯಾದಿತಿ
—ನಃ ಅಸ್ಮಾಕಂ ಧಿಯಃ ಬುದ್ಧಿಃ ಯಃ ಪ್ರಚೋದಯಾತ್ ಪ್ರೇರಯೇತ್ ಇತಿ
ಸರ್ವಬುದ್ಧಿ-

ಸಂಜ್ಞಾಂತಃಕರಣಪ್ರಕಾಶಕಃ ಸರ್ವಸಾಕ್ಷೀ ಪ್ರತ್ಯಗಾತ್ಮಾ ಉಚ್ಯತೇ . ತಸ್ಯ
ಪ್ರಚೋದಯಾಚ್ಛಬ್ದಬೃಂದಿಷ್ಟಸ್ಯಾತ್ಮನಃ ಸ್ವರೂಪಭೂತಂ ಪರಂ ಬ್ರಹ್ಮ—
ತತ್ಸವಿತುರಿತ್ಯಾದಿಪದೈರ್ನಿರ್ದಿಷ್ಟತೇ .

ತತ್ರ ' ಓಂ ತತ್ಸದಿತಿ ನಿರ್ದೇಶೋ ಬ್ರಹ್ಮಣಸ್ತಿವಿಧಃಸ್ಮ ತಃ ' ಇತಿ

ತಚ್ಛಬ್ದೇನ ಪ್ರತ್ಯಗ್ಭೂತಂ ಸ್ವತಃಸಿದ್ಧಂ ಪರಂ ಬ್ರಹ್ಮೋಚ್ಯತೇ .

ಸವಿತುರಿತಿ ಸೃಷ್ಟಿಸ್ಥಿತಿಲಯ- ಲಕ್ಷಣಕಸ್ಯ ಸರ್ವಪ್ರಪಂಚಸ್ಯ

ಸಮಸ್ತದ್ವೈತವಿಭ್ರಮಸ್ಯಾಧಿಷ್ಠಾನಂ ಲಕ್ಷ್ಯತೇ . ವರೇಣ್ಯಮಿತಿ ಸರ್ವವರಣೀಯಂ

ನಿರತಿಶಯಾನಂದರೂಪಂ . ಭರ್ಗ ಇತ್ಯವಿದ್ಯಾದಿ-

ದೋಷಭರ್ಜನಾತ್ಮಕಜ್ಞಾನೈಕವಿಷಯಂ . ದೇವಸ್ಯೇತಿ ಸರ್ವದ್ರೋತನಾತ್ಮಕಾಖಂಡ-

ಚಿದೇಕರಸಂ . ಸವಿತುರ್ದೇವಸ್ಯೇತ್ಯತ್ರ ಷಷ್ಠ್ಯರ್ಥೋ ರಾಹೋಃ ಶಿರ

ಇತಿವದೌಪಚಾರಿಕಃ ಬುದ್ಧ್ಯಾದಿಸರ್ವದೃಶ್ಯಸಾಕ್ಷಿಲಕ್ಷಣಂ ಯನ್ನೇ

ಸ್ವರೂಪಂ ತತ್ಸರ್ವಾಧಿಷ್ಠಾನಭೂತಂ ಪರಮಾನಂದಂ ನಿರಸ್ತಸಮಸ್ತಾನರ್ಥರೂಪಂ

ಸ್ವಪ್ರಕಾಶಚಿದಾತ್ಮಕಂ ಬ್ರಹ್ಮೇತ್ಯೇವಂ ಧೀಮಹಿ ಧ್ಯಾಯೇಮ .

ಏವಂ ಸತಿ ಸಹ ಬ್ರಹ್ಮಣಾ ಸ್ವವಿವರ್ತಜಡಪ್ರಪಂಚಸ್ಯ ರಜ್ಜುಸರ್ಪನ್ಯಾಯೇನ

ಅಪವಾದ-

ಸಾಮಾನಾಧಿಕರಣ್ಯರೂಪಮೇಕತ್ವಂ, ಸೋಽಯಮಿತಿ ನ್ಯಾಯೇನ ಸರ್ವಸಾಕ್ಷಿಪ್ರತ್ಯಗಾತ್ಮನೋ

ಬ್ರಹ್ಮಣಾ ಸಹ ತಾದಾತ್ಮ್ಯರೂಪಮೇಕತ್ವಂ ಭವತೀತಿ ಸರ್ವಾತ್ಮಕಬ್ರಹ್ಮಬೋಧಕೋಽಯಂ

ಗಾಯತ್ರೀಮಂತ್ರಃ ಸಂಪದ್ಯತೇ .

ಸಪ್ತವ್ಯಾಹೃತಿನಾಮಯಮರ್ಥಃ—ಭೂರಿತಿ ಸನ್ಮಾತ್ರಮುಚ್ಯತೇ ಭುವ ಇತಿ ಸರ್ವಂ
ಭಾವಯತಿ ಪ್ರಕಾಶಯತೀತಿ ವ್ಯುತ್ಪತ್ಯಾ ಚಿದ್ರೂಪಮುಚ್ಯತೇ . ಸುವ್ರಿಯತ ಇತಿ

ವ್ಯುತ್ಪತ್ಯಾ

ಸುಷ್ಮ ಸರ್ವೈರ್ವಿಯಮಾಣಸುಖಸ್ವರೂಪಮುಚ್ಯತೇ . ಮಹ ಇತಿ ಮಹೀಯತೇ
ಪೂಜ್ಯತ ಇತಿ

ವ್ಯುತ್ಪತ್ಯಾ ಸರ್ವಾತಿಶಯತ್ವಮುಚ್ಯತೇ , ಜನ ಇತಿ—ಜನಯತೀತಿ ಜನಃ, ಸಕಲ-

ಕಾರಣತ್ವಮುಚ್ಯತೇ . ತಪ ಇತಿ ಸರ್ವತೇಜೋರೂಪತ್ವಂ . ಸತ್ಯಮಿತಿ ಸರ್ವಬಾಧರಹಿತಂ

ಏತದುಕ್ತಂ ಭವತಿ—ಯಲ್ಲೋಕೇ ಸದ್ರೂಪಂ ತದೋಂಕಾರವಾಚ್ಯಂ ಬ್ರಹ್ಮೈವ.

ಆತ್ಮನೋಽಸ್ಯ ಸಚ್ಚಿದ್ರೂಪಸ್ವಭಾವಾದಿತಿ . ಅಥ ಭೂರಾದಯಃ ಸರ್ವಲೋಕಾ
ಓಂಕಾರಾವಾಚ್ಯ-

ಬ್ರಹ್ಮಾತ್ಮಕಾಃ, ನ ತದ್ವ್ಯತಿರಿಕ್ತಂ ಕಿಂಚಿದಸ್ತೀತಿ ವ್ಯಾಹೃತಯೋಽಪಿ ಸರ್ವಾತ್ಮಕ-
ಬ್ರಹ್ಮಬೋಧಿಕಾಃ .

ಗಾಯತ್ರೀ-ಶಿರಸೋಽಪ್ಯಯಮೇವಾರ್ಥಃ— ಆಪ ಇತ್ಯಾಪ್ನೋತೀತಿ ವ್ಯುತ್ಪತ್ಯಾ
ವ್ಯಾಪಿತ್ವಮುಚ್ಯತೇ ಜ್ಯೋತಿರಿತಿ ಪ್ರಕಾಶರೂಪತ್ವಂ . ರಸ ಇತಿ ಸರ್ವಾತಿಶಯತ್ವಂ .

ಅಮೃತಮಿತಿ ಮರಣಾದಿ ಸಂಸಾರನಿರ್ಮುಕ್ತತ್ವಂ .

ಸರ್ವವ್ಯಾಪಿಸರ್ವಪ್ರಕಾಶಕಸರ್ವೋತ್ಕೃಷ್ಟನಿತ್ಯಮುಕ್ತಮಾತ್ಮರೂಪಂ

ಸಚ್ಚಿದಾತ್ಮಕಂ ಯದೋಂಕಾರವಾಚ್ಯಂ ಬ್ರಹ್ಮ ತದಹಮಸ್ಮಿ .

ಇತಿ ಗಾಯತ್ರೀಮಂತ್ರಸ್ಯಾರ್ಥಃ .

ಗುಹಾಶಯಬ್ರಹ್ಮಹುತಾಶನೋಽಹಂ

ಕರ್ತ್ರೇದಮಂಶಾಖ್ಯ ಹವಿರ್ಹುತಂ ಸತ್ .

ವಿಲೀಯತೇ ನೇದಮಹಂ ಭವಾನೀ-

ತ್ಯೇಷ ಪ್ರಕಾರಸ್ತು ವಿಭಿದ್ಯತೇಽತ್ರ ..

ಯದಸ್ತಿ ಯದ್ಭಾತಿ ತದಾತ್ಮರೂಪಂ

ನಾನ್ಯತ್ತತೋ ಭಾತಿ ನ ಚಾನ್ಯದಸ್ತಿ .

ಸ್ವಭಾವಸಂವಿತ್ಪ್ರವಿಭಾತಿ ಕೇವಲಾ

ಗ್ರಾಹ್ಯಂ ಗ್ರಹೀತೇತಿ ಮೃಷ್ಟೈವ ಕಲ್ಪನಾ ..

Encoded and proofread by Sunder Hattangadi

Meaning of Gayatri mantra by Swami Vidyanarany (circa 13 cent. A.D.)



Gayatri Mantra

pdf was typeset on September 17, 2023



Please send corrections to sanskrit@cheerful.com

